

## اسلامی ریاست میں حضور صلی اللہ علیہ وسلم کا مقام و مرتبہ

پروفیسر خالد شبیر احمد

اسلام اور حکومت کا چوپی دامن کا ساتھ ہے۔ کیونکہ اسلامی تعلیمات و احکامات کی روشنی میں حکومت، ریاست، سیاست، سلطنت، حکمرانی یہ سب کچھ امور دین کا درج رکھتے ہیں۔ یہ تمام امور ثواب و عذاب کے اسی طرح سے مستحق قرار دیئے گئے ہیں، جس طرح دین کے دوسرے معاملات جزا اوزرا کے مستحق ہیں۔ جس طرح دین کے ہر معاملے میں مرکز و محور حضور اکرم صلی اللہ علیہ وسلم کی ذاتِ اقدس ہے، اسی طرح ہر وہ معاملہ یا ہر وہ بات یا ہر وہ حکم یا ہر وہ اصول جس کا تعلق سلطنت، ریاست یا پھر سیاست کے ساتھ ہے۔ اس کا مرکز و محور بھی حضور اکرم صلی اللہ علیہ وسلم کی ذاتِ اقدس ہے۔ اسلامی طرزِ حکومت یا اسلامی طرزِ سیاست بھی حضور صلی اللہ علیہ وسلم کی ذات کے ساتھ اسی طرح سے وابستہ ہے جس طرح دوسرے معاملاتِ معاشرت، عبادات و عقائد حضور اکرم صلی اللہ علیہ وسلم کے ساتھ وابستہ ہیں۔ اسلامی تعلیمات کے مطابق پورا دین ہم تک رسول صلی اللہ علیہ وسلم کی وساطت سے ہی پہنچا۔ اللہ تعالیٰ نے ہم تک اپنا دین پہنچانے کے لیے پیغمبروں کی قیادت سے کام لیا۔ اس کے لیے کوئی ماقوٰف الفطرت ذریعہ استعمال نہیں کیا گیا۔ حالانکہ اللہ تعالیٰ ایسا کرنے پر پوری قدرت رکھتے ہیں۔ وہ چاہتے تو قرآن اُسی فاران کی چوٹی پر کھدیتے جس پر کھڑے ہو کر حضور اکرم صلی اللہ علیہ وسلم نے لوگوں کو اسلام کی دعوت دی تھی۔ لوگوں کے دلوں میں یہ بات بھا دیتے کہ فاران کی چوٹی پر ایک الہامی کتاب ”قرآن“ پڑی ہے۔ جاؤ اسے پڑھو اور اس پر عمل کرو۔ جو عمل کرے گا راہنجات پاجائے گا، لیکن ایسا کرنے کی بجائے اللہ تعالیٰ نے حضور اکرم صلی اللہ علیہ وسلم کی شخصیت کو چنا۔ ان پر قرآن نازل فرمایا اور ان کا فرض ٹھہرایا کہ وہ قرآن لوگوں کو سمجھائیں۔ قرآن پر خود عمل کر کے دکھائیں اور لوگوں سے عمل کروائیں۔ معلوم ہوا کہ آنحضرت صلی اللہ علیہ وسلم کی حیثیت کو فراموش کر کے قرآن کونہ تو سمجھنا ہی خدا کو مقصود ہے اور نہ ہی قرآن کوئی ایسی کتاب ہے جو آنحضرت صلی اللہ علیہ وسلم کی ذاتِ اقدس کے بغیر سمجھ میں آجائے۔

اب قیامت تک یہ بات ایک بنیادی اصول بن گئی ہے کہ قرآن کو سمجھنے کے لیے راہنجات حاصل کرنے کے لیے حضور اکرم صلی اللہ علیہ وسلم پر ایمان لانا ضروری ہے۔ ان کی قیادت کو تسلیم کرنا ضروری ہے اور قیامت تک کے لیے ہر اسلامی ریاست میں قیادت اور ہنمائی انہی کی ہوگی تو مسلمان راہنجات پائیں گے اور خوشنودی خدا کا سرمایہ حاصل کر سکیں گے ورنہ نہیں۔ قرآن کے ساتھ ساتھ سنت و حدیث کی اہمیت بھی دین اسلام میں اس لیے ہے کہ حضور اکرم صلی اللہ علیہ وسلم

کا ہر عمل اور آپ کا ہر قول قرآن ہی کی تفسیر ہے۔ ان کے کسی کام میں، ان کی کسی بات میں، ان کی ذات یا ان کی ذاتی خواہشات کو کوئی دخل نہیں ہے۔ جن کے بارے میں قرآن خود بیان کر رہا ہے کہ آپ اُس وقت تک نہیں بولتے جب تک اللہ انھیں اجازت نہیں دیتا۔ دوسرے الفاظ میں زبان آنحضرت صلی اللہ علیہ وسلم کی ہے لیکن بیان اللہ تعالیٰ کا ہے۔ یہی وجہ ہے کہ انہیاء بالعموم اور آنحضرت صلی اللہ علیہ وسلم بالخصوص اللہ تعالیٰ کی سیاسی اور قانونی حاکمیت اعلیٰ کے مظہر ہیں۔ اب چونکہ اللہ تعالیٰ کی حاکمیت کا نفاذ پیغمبروں کی جماعت اور آنحضرت کی وساطت سے ہوتا ہے، اس لیے آپ کے ہر حکم کی اطاعت مسلمانوں کے لیے قیامت تک فرض قرار دے دی گئی ہے۔ حضور اکرم صلی اللہ علیہ وسلم کے ساتھ ہر امتی کے چار رشتے اس کی نجات کے لیے ضروری اور لازمی قرار دے دیئے گئے ہیں۔ سب سے پہلے تو آپ کی ذات اقدس پر ایمان لانا اور اس کے بعد سب سے زیادہ حتیٰ کہ اپنی اولاد اور ماں باپ سے بھی بڑھ کر محبت رکھنا اور تیر تعلق آپ کی اطاعت اور پیروی کا ہے جس کے بعد چوتھا تعلق آپ کی اتباع کا ہے جو اطاعت کا نقطہ کمال ہے۔ اب اگر دیکھا جائے تو یہ چاروں تعلقات ایک دوسرے کے ساتھ اس طرح سے منسلک اور اور جڑے ہوئے ہیں؛ جیسے ایک ہی زنجیر کی مختلف کڑیاں۔ ایمان کا تقاضا ہے کہ آپ کے ساتھ محبت کی جائے اور محبت کا تقاضا ہے کہ آپ کی اطاعت کی جائے اور اطاعت کا تقاضا یہ ہے کہ ایک مسلمان آپ کی اتباع کے کمال تک پہنچے۔ اگر آپ کی اطاعت، اتباع کے درجے تک نہیں تو اس مطلب ہے کہ آپ کے طریقہ اطاعت و پیروی میں کچھ نقص ہے اور اگر آپ کی پیروی میں خلل یا پھر کوئی نقص ہے تو معلوم ہوا کہ آپ کی محبت جو آنحضرت صلی اللہ علیہ وسلم کے ساتھ ہونا چاہیے تھی وہ نامکمل اور ادھوری ہے اور اگر محبت کامل نہیں تو ایمان میں نقص موجود ہے۔ اس ساری وضاحت سے معلوم ہوا کہ ایمان ذریعہ ہے کہ آپ کی اطاعت و پیروی کر کے خدا کی خوشنودی حاصل کی جائے جو مقصد حیات ہے۔ دوسرے الفاظ میں خدا کی خوشنودی کا راز آنحضرت صلی اللہ علیہ وسلم کی اطاعت و پیروی میں ضمیر ہے جو آپ کی قیادت کو عملی طور پر تسلیم کئے بغیر ممکن نہیں۔ قرآن پاک میں ارشاد ہے۔

(۱) "جس نے رسول کی اطاعت کی اس نے اللہ کی اطاعت کی۔" (النساء: ۸۰)

(۲) "ہم نے جو رسول بھیجا اس لیے بھیجا کہ اللہ کے اذن کی بنا پر اس کی اطاعت کی جائے۔" (النساء: ۶۲)

(۳) "اے محمد ہم نے یہ کتاب حق کے ساتھ تمہاری طرف نازل کی ہے تاکہ تم لوگوں کے درمیان اس کی روشنی میں حکم کرو جو اللہ نے تمہیں دکھائی ہے۔" (النساء: ۱۰۵)

(۴) "اور جو کچھ تم کو رسول دیں لے لو اور جس سے تم کو روک دیں اس رک جاؤ۔" (الحشر: ۸)

(۵) "پس نہیں تیرے رب کی قسم وہ ہرگز موم نہ ہوں گے جب تک وہ اپنے اختلاف میں تھوڑے فیصلہ کرنے والا نہ مان لیں، پھر جو کچھ ٹھوٹوٹھو فیصلہ دے اس پر اپنے نفس میں کوئی تنگی محسوس نہ کریں اور سر بہ سر تسلیم کر لیں۔" (النساء: ۶۵)

ان آیات مبارکہ سے اسلامی ریاست یا اسلام کے تصور اقتدار کا دوسرا اصول بیان کیا جا رہا ہے۔ اللہ تعالیٰ کی حاکمیت کے اقرار کے بعد حضور اکرم صلی اللہ علیہ وسلم کی قیادت آپ کے منصبِ رسالت اور دین میں آپ کی مرکزی حیثیت کی وضاحت

کی جا رہی ہے جو اسلام کے تصور حکومتِ الہی کی عملی جامہ پہنانے کے لیے ایک ہی موثر ذریعہ اور طریقہ ہے۔ خدا کی حاکیتِ اعلیٰ کے اقرار کے بعد جب تک کوئی ریاست اس بات کا اعلان نہیں کرتی کہ حضور اکرم صلی اللہ علیہ وسلم کی سنت کو مأخذ قانون کی حیثیت حاصل ہوگی اور حکومت کے ہر شعبہ کو خواہ وہ مقتضی ہو یا عدیہ یا پھر انظامیہ سنت رسول مقبول صلی اللہ علیہ وسلم کے خلاف احکام جاری کرنے، قانون بنانے یا فیصلہ کرنے کا کوئی اختیار نہ ہوگا۔ اسلامی ریاست کہلانے کی حقدار نہیں ہے۔ مولانا ابوالکلام آزاد نے آنحضرت صلی اللہ علیہ وسلم کی دین اسلام میں اس حیثیت کو سخن خوبصورتی کے ساتھ واضح کیا ہے، ملاحظہ فرمائیں:

”اسلام کا داعی مسیح کے مقدس پیاری و اعظی طرح صرف ایک اخلاقی معلم ہی نہ تھا ورنہ دنیا کے فاتح حکمران کی طرح محض ایک جہانگیر اور عالم ستال شہنشاہ اسلام نے دین کو دنیا سے اور شریعت کو حکومت و جہانی سے الگ نہیں رکھا۔ وہ تو یہ سکھا نے آیا تھا کہ دین و دنیا دونوں ایک ہی چیز ہے اور شریعت سے حکومت اور سلطنت الگ نہیں، بلکہ پچھے حکومت اور خدا کی مرضی کے مطابق، سلطنت وہ ہی ہے جس کو شریعت نے خود پیدا کیا۔ تو پس اسلام کے داعی کا وجوہ ایک ہی وقت میں ان تمام حیثیتوں اور منصوبوں کا جامع تھا۔ جو ہمیشہ دنیا کی صد ہائی مختلف شخصیتوں کے اندر منقسم رہی ہیں۔ وہ اللہ کا پیغمبر تھا۔ شریعت کا مفہمنا تھا، امت کا بابی تھا، بلکہ کا حاکم تھا اور سلطنت کا باک، وہ اگر پتوں اور چھال سے بنی ہوئی مسجد کے نمبر پر وحی الہی کا ترجمان اور انسانی سعادت وہی تھا کہ اس کے ساتھ خدا تو اس کے صحن میں یہ کام خراج تقسیم کرنے والا اور فوجوں کو میدان جنگ میں بھینج کے سپہ سالار لشکر بھی تھا۔ وہ ایک ہی وقت جمع رہیں۔“ (مسئلہ خلافت، مولانا ابوالکام آزاد، لاہور ۸۷۹ء)

”خدا کی اطاعت کی عملی شکل دراصل رسول کی اطاعت ہی ہے، اس لیے رسول ہی ہے جو خدا کے نائب کی حیثیت سے خدا کے احکام و قوانین سے باخبر کرتا ہے اور ان کی تنقید کرتا ہے۔ چنانچہ قرآن پاک میں جہاں جہاں بھی اطیاعو اللہ آیا ہے ساتھ ہی اطیاعو الرسول کا بھی حکم ہے اس وجہ سے خدا اور رسول کے درمیان فرق کرنے کے لیے کوئی گنجائش نہیں ہے۔ جو لوگ اللہ تعالیٰ کی حاکیت کو تسلیم کرتے ہیں لیکن رسول کی اطاعت تسلیم نہیں کرتے۔ ان کی مثال ایسی ہے کہ وہ بادشاہ کی اطاعت تو کرتے ہیں مگر اس کے مقرر کئے ہوئے نائب کی اطاعت تسلیم کرنے کے لیے تیار نہیں۔ ظاہر ہے کہ اس طرح خود مختاری کی گنجائش نہ تو دنیا کے قوانین میں کہیں تسلیم کی گئی ہے اور نہ یہ خدا نے اپنے قانون میں اس کے جواز کی کوئی گنجائش رکھی ہے۔

رسول صلی اللہ علیہ وسلم کے وصال کے بعد امت کے اولو الامر یعنی ارباب حل و عقد کی طرف منتقل ہوئی۔ وہ اس بات کے مسئول قرار پائے کہ خدا کی زمین میں خدا کے احکام و قوانین نافذ کریں، خود بھی ان کی اطاعت کریں اور دوسروں سے بھی ان کی اطاعت کروائیں۔ سورہ النساء کی آیت نمبر ۵۶ میں موجود ہے کہ ”اے ایمان والوں اللہ کی اطاعت کرو اور اللہ کے رسول کی اطاعت کرو اور اپنے اولو الامر کی۔ سیدنا ابو ہریرہ رضی اللہ تعالیٰ عنہ سے روایت

ہے کہ رسول اللہ علیہ وسلم نے ارشاد فرمایا: ”جس نے میری اطاعت کی اس نے اللہ کی اطاعت کی اور جس نے میری نافرمانی کی اس نے اللہ کی نافرمانی کی، جس نے صاحب امر کی نافرمانی کی اس نے میری نافرمانی کی۔“ اسلام نے اپنے نظام اطاعت میں الامرکی جو بلند منصب عطا کیا ہے تو اس وجہ سے کہ وہ خدا کی تشریعی حاکیت کے زمین میں نفاذ کا ذریعہ بنتے ہیں۔ اس منصب کا بھی تقاضا ہے کہ خود خدا کے قانون کی اطاعت کرے اور اس کے بندوں کے اندر راستی قانون کو جاری و نافذ کرے۔ جس طرح رسول اکرم صلی اللہ علیہ وسلم یہ بات دل و جان سے عزیز تر و محبوب تھی کہ لوگ خدا کے قانون کی اطاعت کریں۔ اسی طرح انہیں یہ بات بھی محبوب ہے کہ لوگ خدا اور اس کے رسول صلی اللہ علیہ وسلم کے احکام کی اطاعت کریں اور جس طرح رسول اکرم صلی اللہ علیہ وسلم کے لیے مبغوض تھی کہ لوگ خدا اور رسول کی اطاعت سے انحراف اختیار کریں، اسی طرح ان کے نزدیک یہ چیز مبغوض ہوئی کہ لوگ خدا اور رسول صلی اللہ علیہ وسلم کی اطاعت سے انحراف کریں۔“ (اسلامی ریاست، مولانا امین حسن اصلاحی، لاہور ۱۹۷۷ء)

اسلام کے تصور اقتدار اعلیٰ کا حکومت الہیہ کی واس وقت تک نہیں سمجھا جا سکتا جب تک آنحضرت صلی اللہ علیہ وسلم کی زندگی کے سیاسی پہلو کو پیش نظر نہ رکھا جائے۔ کیونکہ زندگی کے اسی حصے میں ہم انہیں خدا کی حاکیت کو عملی طور پر قائم کرتے ہوئے دیکھتے ہیں اور ویسے بھی اسلامی ریاست یا سیاست کی بنیاد نبوت پر کھلکھلی گئی ہے۔ نعمان بن بشیر کا ارشاد ہے کہ ”اسلام کی حکومت کی اصل نبوت ہے“ اس کا مطلب یہ ہے کہ اسلامی حکومت الہام کی قوت سے فیض یا ب ہوتی ہے۔ حضرت آدم علیہ السلام سے لے کر آنحضرت صلی اللہ علیہ وسلم تک ہر آنے والے نبی نے نبوت کی بنیادوں پر لوگوں کی رہنمائی کا فریضہ سرنا جام دیا ہے۔ آنحضرت صلی اللہ علیہ وسلم چونکہ آخری نبی ہیں؛ اس لیے ان کی حیات طیبہ اس میدان میں ہماری مکمل رہنمائی کرتی ہے جس کی روشنی میں حکومت الہیہ، خدا کی بالادستی یا خلافت الہی دراصل ایسی حکومت ہے جو خدا کے پیغمبروں اور ان کے جانشیوں کی حکومت ہو، یہی وجہ ہے کہ قرآن پاک میں ایسی حکومت کو حکومت نہیں بلکہ خلافت سے موسم کیا گیا ہے کیونکہ حکومت کے مفہوم میں بندوں کی حکومت کا تذکرہ ہے جبکہ خلافت کے مفہوم میں بندوں کی بجائے خدا کی حکومت کا ذکر ہے۔ جس کے متعلق علامہ ابوی بغدادی کہتے ہیں کہ ”اس میں کوئی شک نہیں کہ آنحضرت صلی اللہ علیہ وسلم کی حکومت درحقیقت خدا کی حکومت ہے۔“

حضور اکرم صلی اللہ علیہ وسلم نے زندگی کے ہر شعبے میں جو خدائی ہدایات ہم تک پہنچائی ہیں؛ اس میں نظام حکومت و سیاست کے بارے میں بھی بہت کچھ موجود ہے جس کا مطالعہ کیا جائے تو معلوم ہوتا ہے کہ خلافت میں حکومت ہماری دینی تعلیمات کا مظہر ہوتی ہے۔ اس لیے اس وقت تک حکومت اسلامی قوت بن کرنہیں ابھر سکتی، جب تک اس قوت کا انحصار نبوت پر نہ ہو۔ وہ سب کچھ اسلامی حکومت کے اندر موجود ہے جو دین کے مطابق ہے اور وہ سب کچھ اسلامی حکومت سے باہر ہے جو دین اسلام سے باہر ہے:

”اصل دین الہی ایک ہی ہے اور ازال سے لے کر اب تک ایک ہی رہے گا اور وہ اسلام ہے ان الدین عند الله الاسلام (خدا کے نزدیک دین صرف اسلام ہی ہے) اس دین کی جمیعت کی تشریع مختلف پہلوؤں سے کی گئی ہے اور کی جاسکتی ہے۔ انہی میں ایک پہلو یہ بھی ہے کہ وہ سلطنت اور دین کا معتدل مجموعہ ہے، وہ ایسی سلطنت ہے جو بہترین دین ہے یا ایسا دین ہے جو سرتاپ سلطنت ہے مگر سلطنت الہی۔ اس اجھا کی تفصیل یہ ہے کہ اس سلطنت

اللہی میں قیصر کا وجود نہیں ہے۔ اس میں ایک اعلیٰ حاکم و آمر مانا گیا ہے۔ وہ حاکم علی الاطلاق اور شہنشاہ قادر مطلق اللہ تعالیٰ ہے۔ بادشاہی اسی کی ہے، حکم اسی کا ہے۔ فرمان صرف اسی کا صادر ہوتا ہے۔ دوسرے مجازی حاکموں کا حکم اس وقت مانا جاتا ہے جب وہ عین حکم اللہی ہو، یا اس پر مبنی ہو اور کم از کم یہ کہ اس کے مقابلہ نہ ہو، آنحضرت صلی اللہ علیہ وسلم اس دین کے آخری داعی نبی، پیغمبر ہیں اور وہی سلطنت کے سب سے پہلے امیر، حاکم اور فرمانروایں۔ آپ کے احکام کی بجا آوری میں احکام خدا کی بجا آوری ہے، جس نے رسول صلی اللہ علیہ وسلم کی اطاعت کی اس نے خدا کی اطاعت کی۔

(سیرۃ النبی ﷺ، جلد ہفتہ، علامہ سید سلیمان ندوی کراچی، ۱۹۸۲ء، صفحہ ۱۲۲، ۱۲۳)

جس طرح حضور اکرم صلی اللہ علیہ وسلم پر ایمان لائے بغیر قرآن کو سمجھنا اور اس پر عمل کرنا ممکن نہیں، بالکل اسی طرح قرآن کو پڑھے بغیر حضور سرور کائنات کی شخصیت کو سمجھنا۔ ان کے منصب سے متعارف ہونا بھی ممکن نہیں ہے۔ قرآن پاک کے مطلع سے یہ بات ہم پر واضح ہوتی ہے کہ حضور اکرم صلی اللہ علیہ وسلم صرف پیغمبر خدامیں تھے۔ قرآن پاک اس بات کو بھی واضح کرتا ہے کہ آپ صرف نامہ برلنے تھے بلکہ خدا کی طرف سے مقرر کئے ہوئے رہب، حاکم اور معلم بھی تھے۔ جن کی پیروی و اطاعت مسلمانوں پر لازم ہے جن کی زندگی کو قیامت تک آنے والے مسلمانوں کے لیے نمونہ قرار دیا جا چکا ہے۔ اسلامی ریاست کا ہر حکمران اب جب تک حضور اکرم صلی اللہ علیہ وسلم کے قول فعل کو سامنے رکھ کر ان کی اطاعت خود نہیں کرتا اور دوسروں سے نہیں کرواتا۔ اس وقت تک وہ مسلمانوں کا حکمران کہلانے کا تقدیرتی نہیں ہے کیونکہ حضور اکرم صلی اللہ علیہ وسلم کی تمام حیثیتیں ان کے مامور من اللہ ہونے پر ہیں۔ وہ زندگی کے ہر میدان میں ایک کامل رہبر کی حیثیت میں مامور من اللہ ہیں۔ کہ یاد یہنے کے رہنے والوں نے انہیں وہ تو کے ذریعے اپنارہنمانتخب نہیں کیا تھا اور نہ ہی مدینے والے اس بات کے مجاز تھے۔ مدینے میں جب اسلامی ریاست کی بنیاد ڈالی گئی تو اس وقت مہاجر و انصار نے مشاورت کے ذریعے یہ بات طے نہیں کی تھی کہ محمد صلی اللہ علیہ وسلم اس ریاست کے صدر ہمارے قاضی یا ہماری فوجوں کے سپہ سالار ہوں گے بلکہ قرآن پاک نے حضور اکرم صلی اللہ علیہ وسلم کی ہر حیثیت کو خود متعین کر دیا تھا اور دیکھا جائے تو آپ کی ہر حیثیت مقام نبوت کی ہی حیثیتیں ہیں جن میں سے کسی ایک کا انکار کفر تک پہنچانے کے لیے کافی ہے، بلکہ عقل کے ترازو توں کر دیکھا جائے تو یہ بات صحیح اور درست نہیں ہے کہ نبی صرف خدا کا کلام پڑھ کر سنادے۔ اس کے بعد ایک عام شہری کی حیثیت سے زندگی کے باقی ایام پورا کرے۔ جہاں تک مسلمانوں کا تعلق ہے ان کا یہ ایمان ہے کہ ہر زمانے میں تمام دنیا کے اندر حضور اکرم صلی اللہ علیہ وسلم واجب الاتباع ہیں اور امر وہی کے میدان میں آپ کا ہر فرمان جگت ہے۔ قرآن کے مطلع سے آنحضرت صلی اللہ علیہ وسلم مختلف حیثیتیں کھل کر صاف صاف سامنے آجائی ہیں۔ آپ معلم بھی ہیں، شارح کتاب اللہ بھی، نمونہ تقلید بھی، چیف جسٹس بھی، حاکم و فرمانروایں۔ ان تمام حیثیتوں کو تسلیم کرنے کا نام ہی اسلام ہے۔

بہ مصطفےٰ بر سار خویش را کہ دیں ہمہ اُوست

گرہ او نہ رسیدی تمام یُلْہی است